


កំណាព្យ មនោសញ្ចេតនា



www.shutterstock.com - 586102772

មាតិការៀង

ផ្កាកុលាប ក្រហម2
 ស្រណោះ ពួកម៉ែ3
 ស្នេហា ទុំ នឹង ទាវ4
 នឹកឃើញជានិច្ច5
 មិត្តសំឡាញ់6
 រដូវមានប្អូន.....7

បទមេបួន

ផ្កាកុលាប ក្រហម

១២ វិច្ឆិកា ២០១៧

នេះជាសំនៀង គិតក្នុងអារម្មណ៍
ជាមនោបារម្ភ អំពីអតីត។

ចារជាប់ដួងចិត្ត ជារឿងមានពិត
ក្នុងជីវិតផ្អែម ដូចផ្ការីកដើម។

កុលាបក្រពុំ ស្រង់ទឹកសន្សើម
ចិត្តចង់ដណ្តើម ស្រូបកន្ទក្រអូប។

ក្រហមស្រវាំង ចិត្តព្រោះល្អចរូប
ផ្កាជាគូរស្នេហ៍ ទាំងឥតសង្ឃឹម។

បទពាក្យ ៨

ស្រណោះ ពុកម៉ែ

១២ វិច្ឆិកា ២០១៧

ស្រណោះពុកម៉ែនាំស្រក់ទឹកភ្នែក
យំរំលែកទុក្ខព្រោះនឹកដីស្រែ
នឹកពុកនិងពូជាអ្នកចេះថែ
នឹកម៉ែនិងមីងជាទីស្នេហា។
នឹកបងនិងប្អូននិងញាតិសន្តាន
រស់នៅក្នុងសង្គមជាមហាគ្រួសារ
ក្នុងនរណាគឺមានពុទ្ធសាសនា
មានពាក្យភាសាជាសាសន៍អារ្យៈ។
ពុកម៉ែទៅវត្តសាងបុណ្យអោយកូន
អោយដល់ប្អូនបងជាញាតិរួមឈាម
ដែលធ្លាប់មានទុក្ខនៅក្នុងសង្គ្រាម
តាមទំនៀមនៃជាតិសាសន៍ខេមរា។
កូនលើកហត្ថាពួងស្នងពីនាយ
សូមអោយព្រះរំលាយគ្រប់រោគា
ពីកាយពុកម៉ែហើយមានទេវតា

តាមជួយថែរក្សាដល់អ្នកមានគុណ។

បទថយក្រោយចូលព្រៃក

ស្នេហា ទុំ និង ទាវ

១២ វិច្ឆិកា ២០១៧

ទុំក្រឡេកមើលទាវបរ
ទាវស្រីរូបល្អនាំចិត្តស្រៀវ
ស្រៀវឃើញស្រីល្អសរាងរាវ
ល្អ-តក្កងភ្នែកមើលក្រឡេក។

ទាវស្រីឃើញទុំចិត្តរន្ធត់
ចិត្តនាំរលត់ច្បាប់ស្រីថ្លីក
រិតខ្លួនលុតតាមស្នេហ៍ចិត្ត
រន្ធត់ចិត្តស្នេហ៍ព្រោះឃើញទុំ។

បទសុក្រទិនវិសាល

នឹកឃើញជានិច្ច

១២ វិច្ឆិកា ២០១៧

ចងសក់សេះយោលតាមយាត្រា
កុលាបក្រហមដូចតារា
ញញឹមជានិច្ចចិត្តមេត្តា
នាំអោយស្នេហាឆោមស្រីស្អាត។

ឱរូបភ្នឹងហើយស្រីពុំងា
នឹកឃើញជានិច្ចនាំពារកម្ម
ដល់ចិត្តលំទោនក្រោមព្រះចន្ទ
ក្រាបលួចស្នេហ៍កម្មគ្មានជំនះ។

បទពាក្យ ៧

មិត្តសំឡាញ់

១៣ វិច្ឆិកា ២០១៧

គ្មានសំនៀងពិតតែចិត្តនឹក
ដល់មិត្តសំឡាញ់រួមប្រទេស
ឱ្យប្រែប្រួលដូចធម៌ទេស
ពីក្មេងដល់ផ្ទះជរាភាព។

តែខ្សែចំណងជាមិត្តភាព
ចងភាពមេត្រីគ្មានកែប្រែ
ឱមិត្តសំឡាញ់លែងរស់ក្សេរ
តែថែជានិច្ចចិត្តស្មោះសរ។

បទសឡាបល្អង

រដូវមានបួន

១៤ វិច្ឆិកា ២០១៧

រដូវបួន សួនតែមួយ ត្រួយក្រអូប
 វស្សានគី ឈឺពេញខ្លួន សួនជាផ្កា
 ក្រអូបក្រៃ ថ្លៃម្ចាស់ចិត្ត រិតបេះដូង
 ឈឺខ្លួនព្រោះ ស្មោះចិត្តស្នេហ៍ តែអភ័ព្វ។
 សរទស្រី ថ្មីបន្ត តម្រងក្លិន
 ក្រអូបឈ្ងប់ លុបអារម្មណ៍ បារម្ភចិត្ត
 ខ្លាចក្លិនសួន ពួនក្នុងថូ ប្តូរទុក្ខខ្ញុំ
 ជាប់ជាឈឺយ ឆ្លើយមិនរួច លួចស្នេហា។
 ហេមន្តមាន ទានធ្មេកអុជ ដុតដូចអុស
 ភាយកំដៅ នៅជាប់ក្លិន បិតក្នុងចិត្ត
 ភាយកំព្រា ទារស្នេហ៍ស្រី ប្រិយប្រាយដូច
 វៃយំលោម រោមរុក្ខា ថារងា។
 និទាយរាយ សាយក្លិនថ្មី ស្រីពុំងា
 លែងរងា លាទុក្ខស្នេហ៍ ថែយូរហើយ
 លាកម្មចិត្ត ដ្បិតសង្ឃឹម សឹមរស់វិញ
 ក្លិនក្រអូប ស្រូបមិនចប់ លប់ទុក្ខស្នេហ៍។